



KUNSILL LOKALI L-GHASRI

IL-‘BUSINESS PLAN’

2013 - 2015

WERREJ

Introduzzjoni u Analizi tas-Sitwazzjoni	2
Il-‘Mission Statement’ u l-Valuri	5
Ghanijiet, Rizultati Mistennija u Strategiji	6
Analizi tal-Hidma tal-Kunsill	8
Previżjonijiet tal-Finanzi	9

1.0 Introduzzjoni u Analizi tas-Sitwazzjoni

Dan ir-rapport ser ikopri x-xoghljiet u attivitajiet li saru mill-Kunsill Lokali L-Ghasri matul is-sena 2012.

Il-Kunsill Lokali L-Ghasri huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-rahal. Ghalkemm dejjem tkun tixtieq tagħmel aktar, nistghu nqas li ahna sodisfatti li bl-isforzi tagħna, il-Kunsill seta' iwettaq diversi xoghljiet ta' għid għar-rahal tagħna.

Nibdew billi nsemmu x-xogħol li jsir permezz tal-kuntratti li għandna ma' diversi kuntratturi.

Il-Kunsill huwa responsabbli mill-indafa u manutenzjoni tat-toroq kemm urbana kif ukoll taż-żona mhux urbana. Il-ġbir ta' skart domestiku, skart riċiklabbli u skart goff isir ukoll mill-Kunsill. Insemmi wkoll it-tbattil tal-Bring in Sites u l-ġbir ta' l-skart riċiklabbli kull nhar ta' Tlieta li jsir mill-Green mt. Minn April li għadda l-Kunsill tagħna sar l-ewwel Kunsill Lokali f'Għawdex li qed jirriċikla l-ħġieġ minn wara l-bieb. Il-Kunsill qassam containers tal-plastik biex jitpoġġa l-ħġieġ fihom, lir-residenti kollha li kienu interessati li jipparteċipaw f'din l-iskema. Kull nhar ta' Hamis l-ħġieġ riċiklabbli jingabar biex jiġi riċiklat. Ftit tal-jiem ilu għamilna inizjattiva ambjentali biex nagħtu spinta lil din l-iskema. Għal din l-inizjattiva stedinna lir-residenti kollha sabiex jipparteċipaw billi jirriċiklaw il-ħġieġ nhar il-Hamis 6 ta' Diċembru. Kull min ipparteċipa ingħata xitla tal-poinsettia. Nistghu nqas li din l-inizjattiva imnaxxiet hafna fejn dak in-nhar ingabar 980kg ta' ħġieġ li jfisser għaxar darbiet aktar milli soltu jingabar. Il-Kunsill flimkien ma' Green mt ser ikompli jiehu inizjattivi biex jinkoraġixxu li aktar skart ikun riċiklat.

Il-Kunsill jiehu hsieb ukoll it-tindif tal-latrina pubblika. Il-Kunsill huwa sodisfatt mis-servizzi li qed jiehu mill-kuntratturi konċernati u kull meta kien hemm bżonn dejjem sibna l-koperazzjoni tal-istess kuntratturi.

Il-lampi tat-toroq jaqgħu wkoll taht ir-responsabilità tal-Kunsill hlief dawk il-lampi li jkunu mwahhla ma' arblu peress li dawn jieħdu hsiebhom l-Enemalta Co. Ta' min jgħid li meta lampa tkun maħruqa jew tpetpet anke tal-lampi li jkunu mwahhla mal-arblu, ir-rapport irid isir għand il-Kunsill u minn naha tagħna mill-ewwel ngħaddu r-rapport lill-kuntrattur jew lill-Enemalta biex issir il-manutenzjoni meħtieġa. Matul din is-sena għamilna wkoll xi lampi ġodda f'inhawi li kienu mudlama. Bhalissa għandna ukoll żewġ applikazzjonijiet biex isiru lampi ġodda, wahda fi Triq il-Knisja u oħra fi Triq Ta' Ghammar. Kif ikunu approvati mill-Enemalta dawn ikunu jistgħu isiru wkoll.

Il-Kunsill jiehu hsieb biex jagħmel tabelli tat-traffiku ġodda jew ibiddel dawk li jkunu fi stat hażin. Il-marki tat-traffiku fit-toroq huma wkoll fir-responsabilità tal-Kunsill.

Issa ser ngħaddi biex insemmi xi servizzi li joffri l-Kunsill. Għal dawn l-aħħar snin il-Kunsill qed joffri servizz ta' 'internet' b'xejn minn żewġ postijiet differenti: mill-uffiċċju tal-Kunsill, u anke mill-Pjazza s-Salvatur.

Anzjani mir-rahal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan d-Day Centre qed jithaddem wara li sar ftehim bejn il-Ministeru Għal Għawdex, il-Kurja u l-Kunsill Lokali li jagħmlu użu mill-istess Ċentru.

Il-Kunsill kompla zied il-kotba fuq l-ixkaffi tal-librerija tagħna. Hawn ta' min isemmi li l-Kunsill ibbenefika minn skema speċjali dwar libreriji mnedija mis-Segretarjat Parlamentari għall-Kunsilli Lokali. Minn din l-iskema l-Kunsill ingħata s-somma ta' €466 biex tal-anqas nofs din is-somma tintuża għal xiri ta' kotba u n-nofs l-iehor biex jithallsu spejjeż ohra konnessi mal-librerija. Minn naħa tagħna mhux talli użajna s-somma kollha ta' €466 iżda b'kollox xtrajna b'aktar minn €500 f'kotba ġodda.

Il-Kunsill qed jibbenefika mill-iskema ta' xogħol fil-komunita liema skema kienet imnedija f'it tas-snin ilu mill-ETC u mis-Segretarjat Parlamentari għall-Kunsilli Lokali. Il-Kunsill għandu s-servizz ta' haddiem wiehed li qed jagħmel xogħol ta' manutenzjoni li jkun hemm bżonn f'diversi inhawi fir-rahal tagħna. Jagħmel xogħol simili għandna haddiem ieħor li qiegħed taht l-iskema tal-haddiema ex WSC.

Il-Kunsill qed joffri lir-residenti tar-rahal tagħna kors dwar il-hjata. Dan il-kors qed isir darbtejn fil-ġimgħa matul is-sena skolastika. Għal dan il-ghan il-Kunsill kien xtara wkoll magna tal-hjata u b'hekk dawk li jattendu jkunu jistgħu jipprattikaw dak li jitgħalmu.

Servizz ġdid li qed jingħata mill-uffiċċju tal-Kunsill tagħna huwa dak tal-Posta fejn ftahna Sub Post Office. Il-Kunsill għamel arrangamenti ma' Maltapost u ġie iffirmat f'hejm sabiex mill-uffiċċju tagħna inkunu nistgħu noffru dan is-servizz importanti għar-rahal. Sa f'it tal-ġimgħat ilu biex wiehed jixtri bolla, mobile card, jirreġistra ittra postali jew iħallas xi kont tat-telefon, television, tad-dawl u l-ilma kien ikollu johroġ mir-rahal tagħna. Illum bis-servizz li qed noffru, dan kollu jista' jsir mill-uffiċċju tagħna stess. Nistgħu nghidu li irċevejna diversi kummenti pozzittivi dwar dan is-servizz li qed noffru lir-residenti tar-rahal tagħna. Dan juri kemm kien importanti li nahdmu biex isir dan l-arrangement mal-Maltapost u b'hekk issa s-servizz postali qed jingħata mir-rahal tagħna stess għall-kumdi tar-residenti kollha.

Il-Kunsill jiehu hsieb li jorganizza wkoll attivitajiet kulturali matul is-sena. Ta' kull sena il-Kunsill jorganizza attivitajiet biex ifakkar Jum L-Ghasri. Isiru attivitajiet ohra matul is-sena fosthom fi żmien il-festa tar-rahal tagħna fejn jiġu organizzati logħob għal kulhadd u anke tigrijiet taż-żwiemel.

Attività ohra organizzata mill-Kunsill kienet il-JP2 Music Festival li sar f'Mejju fil-Knisja tal-Patroċinju. Għal din l-attività hadu sehem il-Fourtissimo Quartet. Din l-attività saret bil-koperazzjoni ta' JP2 Foundation.

Lejn l-aħhar ta' April u bidu ta' Mejju kelna magħna studenti minn Ottenschlag, l-Awstrija. Dawn ġew jagħmlu tatriġ fl-iskola fl-ITS. Il-Kunsill hejja programm ta' attivitajiet għal dawn l-istudenti. F'isem il-Kunsill nixtieq niringrazzja lil Gudron Moggach li ikkordinat il-programm ta' attivitajiet li saru.

Fi żmien il-Milied il-Kunsill qed jorganizza tlett attivitajiet li għalihom ikolna parteċipazzjoni tajba hafna. L-attivitajiet ta' żmien il-Milied ikunu mmirati għal kulhadd u l-attenzenza tagħkom waqt l-istess attivitajiet timlina bil-kuraġġ biex inkomplu norganizzaw attivitajiet simili.

Nghaddi biex insemmi xi xogħlijiet importanti li saru matul din is-sena. Tajjeb li nibda billi ngħid li matul din is-sena finanzjarja l-Kunsill iffinalizza l-hlasijiet ta' toroq li saru minn dan is-Sitt Kunsill Lokali. Hawn qed nirreferi għal Triq Ta' Għammar, Triq il-Fanal, Triq Dun Karm Caruana. Għalhekk parti kbira mill-baġit tal-Kunsill għal din is-sena marru fuq dawn il-proġetti.

Proġetti oħra li saru mill-Kunsill huma l-bankina li saret mill-ġdid fi Triq il-Fanal. Fi Trejjet San Pulpju kien hemm problema tal-ilma tax-xita u għalhekk il-Kunsill kesa mill-ġdid parti minn din it-trejja u anke sar gandott għall-ilma tax-xita. Sar ukoll xogħol ta' tisbiħ fil-Pjazza fejn anke xtrajna litter bins godda biex bdilna daww qodma. Ftit tax-xhur ilu bdilna wkoll it-tabella Merħba li għandna fi Triq L-Ghasri.

Nixtieq insemmi xogħol li forsi ma tantx jidher iżda bħala Kunsill qed jahlilna hafna rizorsi u finanzi. Qed nirreferi għal xogħol li jsir fiż-żona mhux urbana, fil-kampanja sabiha li għandna f'L-Ghasri. It-toroq ta' dawn l-inhawi huma magħmulin mit-turba, jiġifieri żrar u ramel. Għalhekk wara kull maltempata kbira dawn it-toroq iġarrbu ħsarat kbar. Insemmi biss il-maltempata ta' Marzu li għadda. Il-ħsara li saret dak in-nhar kienet waħda kbira hafna. Kelna diversi inhawi li ġew imblukkati bit-tajn u materjal li niżel għal fuq it-toroq. Il-Kunsill immedjament talab l-għajnuna tal-Ministeru Għal Għawdex biex isir ix-xogħol meħtieġ biex it-toroq kollha jergħu jinfethu fl-iqsar żmien possibbli. Hawn nixtieq niringrazzja lill-Ministeru Għal Għawdex tal-koperazzjoni tagħhom. Biex tittranga l-ħsara kollha l-Kunsill kellu jiffinanzja hafna mill-ispejjeż li saru. Fi Triq Wied L-Ghasri kelna nagħtu l-konkos peress li parti mit-triq kienet tkaxkret kollha mill-maltemp. Barra t-toroq kelna diversi hitan tas-sejjeħ li waqgħu u għalhekk kelna nerġħu nibnuhom. Hafna mill-hitan inbnew ukoll bil-koperazzjoni tal-Ministeru Għal Għawdex.

Qabel nagħlaq nixtieq insemmi li l-Kunsill bħalissa qed jahdem fuq diversi proġetti godda għar-raħal tagħna. Il-Kunsill kompla japplika għall-aktar fondi kemm minn skemi speċjali li johroġ id-Dipartiment u anke minn fondi tal-Ewropa. Dan l-aħħar il-Kunsill għadu kif għamel applikazzjoni għal fondi speċjali, skema maħruġa mid-Dipartiment għall-Gvern Lokali. L-applikazzjoni saret biex jitkompla jingħata wiċċ ġdid fi Trejjet San Pulpju u Trejjet Dun Ġużepp Cassar. Jekk din l-applikazzjoni tiġi aċċettata l-Kunsill jista' jingħata sa €15,000 biex jitwettagħ dan il-proġett. Il-Kunsill kien għamel applikazzjoni oħra dwar skema ta' restawr ta' postijiet storiċi fejn ipponejna r-restawr tan-niċċa tal-Lunzjata u anke l-istatwi ta' fuq iz-zuntier tal-Knisja. Ftit tal-jiem ilu ingħatajna l-informazzjoni li din l-applikazzjoni giet aċċettata u għalhekk fil-ġimgħat li ġejjen inkunu nistgħu nibdew naħdmu biex inwettqu dan ir-restawr.

Il-Kunsill għadu qed jistenna risposta dwar l-applikazzjoni tiegħu taħt il-programm tal-EU M125. Permezz ta' din l-applikazzjoni, dejjem jekk tiġi aċċettata, il-Kunsill ikun jista' jagħmel triq fiż-żona mhux urbana bil-priorita tagħna tkun Triq Ta' Gallina. Minn dan il-programm nistgħu nakkwistaw sa €30,000. Applikazzjoni oħra li għamilna din is-sena hija dwar tindif u tisbiħ ta' Wied L-Ghasri, il-parti ta' Triq il-Knisja. Minn din l-applikazzjoni taħt il-programm M413 il-Kunsill jista' jingħata sa €50,000.

Hafna drabi l-Kunsill ma jkunx jista' jwettagħ ix-xogħlijiet kollha mingħajr il-koperazzjoni ta' diversi Dipartimenti u Entitajiet Governattivi u għalhekk pubblikament nixtieq niringrazzjahom ta' kull għajnuna. Niringrazzja ukoll lill-Ministru Għal Għawdex għall-koperazzjoni tagħhom.

Nagħlaq billi niringrazzja lill-šabi l-Kunsilliera tal-għajnuna u l-appoġġ kontinwu li jagħtuni matul is-sena u lill-haddiema kollha tal-Kunsill. Jien minn naħa tiegħi intenni l-wegħda tiegħi li kulmin ikollu bżonn xi haġa, dejjem se jsibni lest biex nisma' u bl-aħjar mezz nindirizza kull ilment jew talba li titressaq quddiem il-Kunsill.

Andrew Vella
Sindku

2.1 Il-‘Mission Statement’

Il-Membri kollha tal-Kunsill jaħdmu bis-shiħ biex iżommu il-wegħda li ghamlu sabiex jaħdmu għal ġid tal-lokalita’ u r-residenti ta’ L-Ghasri. Il-Kunsill jipprova kemm jista’ biex isolvi l-problemi u mhux jisma’ l-ilmenti biss. L-ilmenti li jaqgħu taħt ir-responsabilta ta’ Dipartimenti jew Korporazzjonijiet tal-Gvern jigu mghoddija mill-ewwel lill-Awtorita’ konċernata permezz tas-sistema tal-Customer Care.

2.2 Il-Valuri

Dawn huma il-valuri tal-Kunsill Lokali ta’ L-Ghasri

- Effiċċjenza, trasparenza u amministrazzjoni effettiva
- Jinvolvi lill-abitanti fix-xogħlijiet li jkun qed iwettaq
- Izomm lir-residenti nfurmati b’dak li jkun qed iwettaq il-Kunsill
- Idahhal is-sens ta’ patrijottizmu fost l-abitanti

3.1 Għanijiet u riżultati matul l-aħħar tlett snin (2010/2012)

Għanijiet	Riżultati
It-Toroq	Saru toroq bit-tarmak iżda għad baqa' oħrajn xi jsiru. Il-Kunsill għandu bżonn aktar fondi biex ikun jista' jirrangja aktar toroq. Saru ukoll bankini f'diversi toroq. It-toroq fiż-żona mhux urbana qed jiġu rrangati kull meta jkollhom bżonn u b'hekk il-bdiewa jkollhom aċċess aħjar għall-egħlieqi tagħhom.
Re Surfacing ta' Toroq	Triq Dun Karm Caruana u Pjazza s-Salvatur ġew miksija bit-tarmak. Inbidlu wkoll is-servizzi u l-main tal-ilma. Sar ukoll il-'Storm Water Culvert' biex tissolva l-problema tal-ghargħar f'dawn l-inhawi.

3.2 Għanijiet u riżultati mistennija matul it-tlett snin li ġejjin (2013/2015)

Għanijiet	Riżultati Mistennija
Re-Surfacing ta' Toroq	Il-Kunsill qed jippjana li jiksi kemm possibbli toroq bit-tarmak l-aktar daww it-toroq li jinsabu fi stat hażin.
Fondi Speċjali	Il-Kunsill japplika wkoll għall-fondi mill-iskemi speċjali mahruġa mid-Dipartiment għall-Gvern Lokali biex isiru proġetti godda fil-lokalita' ta' L-Għasri.
Non Urban Area	Il-Kunsill jixtieq ukoll li jagħti mportanza lit-toroq u l-ambjent fiż-żoni mhux urbani. Dawn għandhom jkunu aċċessibbli biex jitgawdew mill-bdiewa u anke mir-residenti. Għal dan il-ghan il-Kunsill applika għall-fondi tal-EU taħt il-programm M125.

3.3 Strategiji

Għas-snin 2013/2015, l-istrategiji tal-Kunsill huma :-

- ikompli jeduka u jinforma lir-residenti bl-inizzjattivi li jieħu l-Kunsill
- jara li jkollu l-aħjar servizzi bl-irhas prezz possibbli minn għand il-kuntratturi kollha
- jinkoraġixxi djalogi u teamwork bejn kunitati u organizzazzjonijiet li qeghdin fl-istess raħal

4.1 Organizazzjoni

L-organizazzjoni tal-Kunsill hija mwaqqfa mill-Kunsill innifsu, mis-Segretarju Eżekuttiv, mil-librara, mill-haddiem tal-iskema xogħol fil-komunita u mill-haddiem tal-iskema ta' 'ex WSC'.



Is-Segretarju Eżekuttiv huwa involut fix-xogħol Amministrattiv kollu tal-Kunsill. Huwa jilqa' l-ilmenti u s-suggerimenti li jkollhom ir-residenti.

4.2 Attivitajiet Ġenerali

Il-Kunsill Lokali L-Ghasri huwa ffurmat minn hames membri, is-Sindku, Viči Sindku u tliet Kunsilliera. Ilkoll flimkien dejjem naħdmu għall-gid tar-raħal ta' L-Ghasri. Bhal kull Kunsill Lokali iehor il-Kunsill Lokali ta' L-Ghasri għandu il-funzjonijiet tiegħu x'jaqdi. Hafna mix-xogħol isir permezz tal-kuntratti li għandu ma' diversi Koperattivi u kuntratturi privati.

Il-Kunsill huwa impenjat jara li jiehu s-servizz ta' dak li jkun qed iħallas għalih. Fil-fatt il-Kunsill għaliha l-passi meħtieġa biex ix-xogħol isir skond l-ispeċifikazzjonijiet li jkun hemm fil-kuntratt. Minbarra ix-xogħlijiet li jsiru permezz ta' dawn il-kuntratti, il-Kunsill għamel ukoll diversi proġetti importanti għar-raħal ta' L-Ghasri. Il-Kunsill jiehu hsieb ukoll li jorganizza attivitajiet kulturali. Ta' kull sena qed jiġi mfakkar Jum L-Ghasri, filwaqt li jsiru diversi attivitajiet matul is-sena fosthom fi żmien il-festa tar-raħal u anke fi żmien sabiħ tas-sena, il-Milied.

Jiena ċert li r-residenti japprezzaw is-sagrifiċċji li qed jagħmlu l-membri kollha tal-Kunsill li jaħdmu id f'id għal gid tar-raħal ta' L-Ghasri.

Ruben Cassar
Segretarju Eżekuttiv

5.1 Stima Finanzjarja ghal tlett snin

ACCT NO.	DESCRIPTION	a	b	c	c-b
		BUDGET	BUDGET	BUDGET	BUDGET
		2013	2014	2015	2013 - 2015
		(EURO)	(EURO)	(EURO)	(EURO)
2	Income				
0000	Government	187,100.00	191,150.00	200,200.00	578,450.00
0020	Bye-Laws	500.00	550.00	600.00	1,650.00
0090	Investment	250.00	250.00	300.00	800.00
	TOTAL	187,850.00	191,950.00	201,100.00	580,900.00
1	Expenditure				
1000	Personal Emoluments	48,725.00	50,648.00	52,000.00	151,373.00
2000	Operations and maintenance	93,500.00	94,000.00	95,650.00	283,150.00
7000	Capital Expenditure	44,500.00	47,000.00	53,000.00	144,500.00
	TOTAL	186,725.00	191,648.00	200,650.00	579,023.00
	SURPLUS/DEFICIT	1,125.00	302.00	450.00	1,877.00
	BROUGHT FORWARD		1,125.00	1,427.00	
	CARRY FORWARD	1,125.00	1,427.00	1,877.00	1,877.00

5.2 Noti

- Dhul - L-Allokazzjoni mill-Gvern Ċentrali giet ikkalkulata li tizdied b'madwar €4,000 kull sena.
- Infieq - Iż-żieda tqasmet bejn Personal Emoluments minhabba żieda fil-pagi li jista' jkun hemm u Repair u Upkeep u Contractual Services sabiex tinghata aktar importanza lit-toroq u postijiet pubbliċi.

5.3 Stima ta' Dhul ghal Tlett Snin

ACCT NO.	DESCRIPTION	BUDGET 2013 (EURO)	BUDGET 2014 (EURO)	BUDGET 2015 (EURO)	BUDGET 2013 – 2015 (EURO)
2	Income				
0000	Government				
0001	Annual	162,000.00	166,000.00	170,000.00	498,000.00
0002	Supplementary				
0003	Special needs	25,000.00	25,000.00	30,000.00	80,000.00
0004	Public/government entities	100.00	150.00	200.00	450.00
0015	Other				
		187,100.00	191,150.00	200,200.00	578,450.00
0020	Bye-Laws				
0021	Community services				
0036	Contravention of bye-laws				
0056	Contributions and donations				
0066	General services	500.00	550.00	600.00	1,650.00
		500.00	550.00	600.00	1,650.00
0090	Investment				
0091	Bank interest	250.00	250.00	300.00	800.00
0096	Government securities				
		250.00	250.00	300.00	800.00
	TOTAL	187,850.00	191,950.00	201,100.00	580,900.00

5.4 Stima ta' Infieq ghal Tlett Snin

ACCT NO.	DESCRIPTION	BUDGET 2013 (EURO)	BUDGET 2014 (EURO)	BUDGET 2015 (EURO)	BUDGET 2013 - 2015 (EURO)
1	Expenditure				
	Personal Emoluments				
1000	Mayor's allowance	6,700.00	6,850.00	7,000.00	20,550.00
1100	Employee salaries and wages	29,500.00	31,000.00	32,000.00	92,500.00
1200	Bonuses	400.00	425.00	425.00	1,250.00
1300	Income supplements	375.00	373.00	375.00	1,123.00
1400	Social Security contributions	2,950.00	3,100.00	3,200.00	9,250.00
1500	Allowances	2,400.00	2,500.00	2,600.00	7,500.00
1600	Councillor's Allowance	6,400.00	6,400.00	6,400.00	19,200.00
1700		48,725.00	50,648.00	52,000.00	151,373.00
	Operations and maintenance				
2000	Utilities	3,000.00	3,000.00	3,000.00	9,000.00
2100	Materials and supplies	400.00	400.00	450.00	1,250.00
2200	Repair and upkeep	30,000.00	30,000.00	30,000.00	90,000.00
2300	Rent	500.00	500.00	500.00	1,500.00
2400	International memberships	200.00	200.00	200.00	600.00
2500	Office services	1,000.00	1,200.00	1,250.00	3,450.00
2600	Transport	1,500.00	1,500.00	1,500.00	4,500.00
2700	Travel	500.00	750.00	750.00	2,000.00
2800	Information services	1,000.00	1,000.00	1,000.00	3,000.00
2900	Contractual services	40,000.00	40,000.00	41,000.00	121,000.00
3000	Professional services	5,000.00	5,000.00	5,000.00	15,000.00
3100	Training	100.00	150.00	200.00	450.00
3200	Community and hospitality	10,000.00	10,000.00	10,500.00	30,500.00
3300	Incidental expenses	300.00	300.00	300.00	900.00
3400		93,500.00	94,000.00	95,650.00	283,150.00
	Capital expenditure				
7000	Acquisition of property				
7001	Construction	15,000.00	17,000.00	18,000.00	50,000.00
7100	Improvements	3,500.00	4,000.00	4,000.00	11,500.00
7200	Equipment	1,000.00	1,000.00	1,000.00	3,000.00
7300	Special programmes	25,000.00	25,000.00	30,000.00	80,000.00
7500		44,500.00	47,000.00	53,000.00	144,500.00
	TOTAL	186,725.00	191,648.00	200,650.00	579,023.00